

# NATIONAL NEWS BULLETIN (ODIA)

20 June - 2024

Mid Bulletin : 1.50 p.m.

## ମୁଖ୍ୟ ସମ୍ବାଦ

- ଦୁଇଦିନିଆ ଶ୍ରୀନଗର ଗସ୍ତରେ ଯିବେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ।  
— ଆସନ୍ତାକାଲି ଅନ୍ତର୍ଜାତୀୟ ଯୋଗ ଦିବସରେ ଅଂଶ ଗ୍ରହଣ କରିବେ ।
- ୬୬ ବର୍ଷ ବୟସରେ ପଦାର୍ପଣ କଲେ ରାଷ୍ଟ୍ରପତି ଦ୍ରୌପଦୀ ମୁର୍ମୁ, ଶୁଭେଚ୍ଛା ଜଣାଇଲେ ଉପରାଷ୍ଟ୍ରପତି ଓ ପ୍ରଧାନମନ୍ତ୍ରୀ
- ତାମିଲନାଡୁରେ ବିଷାକ୍ତ ମଦ ପିଇ ୩୫ ମୃତ, ୧୦୦ରୁ ଅଧିକ ଆହତ
- ଓଡ଼ିଶା ବିଧାନସଭାର ବାଚସ୍ପତି ଭାବେ ଦାୟିତ୍ୱ ଗ୍ରହଣ କଲେ ସୁରମା ପାଢ଼ୀ ।

ଏବଂ

- ଆଇସିସି କ୍ରିକେଟ୍ ବିଶ୍ୱକପ୍‌ର ସୁପର୍-୮ରେ ଓଷ୍ଟ୍ରେଲିଆକୁ ପରାସ୍ତ କଲା ଇଂଲଣ୍ଡ
- ଆଜି ରାତି ୮ଟାରେ ଭାରତ-ଆଫଗାନିସ୍ତାନ ମଧ୍ୟରେ ମୁକାବିଲା ।

## ପିଏମ୍-ଯୋଗ

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଅପରାହ୍ନରେ ଦୁଇଦିନିଆ ଗସ୍ତରେ ଯାଇ ଶ୍ରୀନଗରରେ ପହଞ୍ଚିବେ । ଏହି ଗସ୍ତ କାଳରେ ଶ୍ରୀ ମୋଦୀ

ଜନ୍ମୁ କାଶ୍ମୀର ଗସ୍ତ କରିବା ସହ ଶ୍ରୀନଗରରେ ଆସନ୍ତାକାଳି ଆନ୍ଦୋଳିତ ହେବାକୁ ଥିବା ଦଶମ ଅନ୍ତର୍ଜାତୀୟ ଯୋଗ ଦିବସ ସମାରୋହରେ ଉପସ୍ଥିତ ରହିବେ । ତୃତୀୟଥର ଲାଗି ନିର୍ବାଚିତ ହେବା ପରେ ପ୍ରଧାନମନ୍ତ୍ରୀ ପ୍ରଥମଥର ପାଇଁ ଜନ୍ମୁ କାଶ୍ମୀର ଗସ୍ତ କରୁଛନ୍ତି ।

ଅନ୍ୟପକ୍ଷରେ ୩୫ ବର୍ଷପରେ ଚଳିତ ଲୋକସଭା ନିର୍ବାଚନରେ ଜନ୍ମୁ କାଶ୍ମୀରରେ ମତଦାନ ପ୍ରତିଶତ ବୃଦ୍ଧି ପାଇଥିବାରୁ ଏହି ଗସ୍ତକୁ ଗୁରୁତ୍ୱପୂର୍ଣ୍ଣ ମନେକରାଯାଉଛି । ଆସନ୍ତାକାଳି ହେବାକୁ ଥିବା ଯୋଗ ଦିବସ କାର୍ଯ୍ୟକ୍ରମରେ ପ୍ରାୟ ୭ ହଜାର ଲୋକ ଯୋଗ ଦେବେ ବୋଲି ଜଣାପଡ଼ିଛି ।

---

## ପ୍ରେଜ୍-ବାର୍ଥଡେ

ଭାରତର ରାଷ୍ଟ୍ରପତି ଦ୍ରୌପଦୀ ମୁର୍ମୁ ଆଜି ୬୬ ବର୍ଷ ବୟସରେ ପଦାର୍ପଣ କରିଛନ୍ତି । ଶ୍ରୀମତୀ ମୁର୍ମୁ ମୟୂରଭଞ୍ଜରେ ୧୯୫୮ ମସିହା ଜୁନ୍ ୨୦ ତାରିଖରେ ଜନ୍ମ ଗ୍ରହଣ କରିଥିଲେ । ଏବେ ସେ ଭାରତର ପଞ୍ଚଦଶ ରାଷ୍ଟ୍ରପତି ଭାବେ ଦାୟିତ୍ୱ ତୁଲାଇଛନ୍ତି । ଆଜି ରାଷ୍ଟ୍ରପତି ଜନ୍ମଦିନ ଅବସରରେ ଦିଲ୍ଲୀସ୍ଥିତ ଜଗନ୍ନାଥ ମନ୍ଦିରରେ ପୂଜାର୍ଚ୍ଚନା କରିଛନ୍ତି । ସେ ସାମାଜିକ ଗଣମାଧ୍ୟମ ଜରିଆରେ ଦେଶବାସୀଙ୍କ କଲ୍ୟାଣ ଓ ଭାରତ ବିକାଶ କାମନା କରିଛନ୍ତି ।

ଉପରାଷ୍ଟ୍ରପତି ଜଗଦୀପ ଧନଖଡ଼ ଏବଂ ତାଙ୍କ ପତ୍ନୀ ଡାକ୍ତର ସୁଦେଶି ଧନଖଡ଼ ରାଷ୍ଟ୍ରପତି ଦ୍ରୌପଦୀ ମୁର୍ମୁଙ୍କୁ ସାକ୍ଷାତ କରି ତାଙ୍କୁ ଜନ୍ମଦିନର ଶୁଭେଚ୍ଛା ଜଣାଇଛନ୍ତି । ସାମାଜିକ ଗଣମାଧ୍ୟମ ପୋଷ୍ଟରେ ଉପରାଷ୍ଟ୍ରପତି

ଜନସେବା କ୍ଷେତ୍ରରେ ରାଷ୍ଟ୍ରପତି ଦ୍ରୌପଦୀ ମୁର୍ମୁଙ୍କ ମହତ୍ତ୍ୱପୂର୍ଣ୍ଣ ଯୋଗଦାନକୁ ସ୍ମରଣ କରିଛନ୍ତି । ସେ ରାଷ୍ଟ୍ରପତିଙ୍କ ଦୀର୍ଘ ଓ ନିରାମୟ ଜୀବନ କାମନା କରିଛନ୍ତି ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ' ରାଷ୍ଟ୍ରପତି ଦ୍ରୌପଦୀ ମୁର୍ମୁଙ୍କୁ ଜନ୍ମଦିବସର ଶୁଭେଚ୍ଛା ଜଣାଇଛନ୍ତି । ଏକ ସାମାଜିକ ଗଣମାଧ୍ୟମ ପୋଷ୍ଟରେ ଶ୍ରୀ ମୋଦୀ କହିଛନ୍ତି ଦେଶ ପ୍ରତି ରାଷ୍ଟ୍ରପତି ମୁର୍ମୁଙ୍କ ସେବା ଓ ସମର୍ପଣ ଭାବନା ଆମ ସମସ୍ତଙ୍କ ପାଇଁ ପ୍ରେରଣାଦାୟୀ ଅଟେ । ପ୍ରଧାନମନ୍ତ୍ରୀ କହିଛନ୍ତି ଗରିବ ଏବଂ ଅବହେଳିତ ବର୍ଗର ଲୋକମାନଙ୍କ ପ୍ରତି ତାଙ୍କ ସେବା ଭାବନା ଏକ ସଶକ୍ତ ମାର୍ଗଦର୍ଶକ ଭଳି କାର୍ଯ୍ୟ କରିଛି । ରାଷ୍ଟ୍ରପତି ମୁର୍ମୁଙ୍କ ଜୀବନଯାତ୍ରା କୋଟିକୋଟି ଲୋକଙ୍କ ପାଇଁ ଆଶାର କିରଣ ସାଜିଛି ବୋଲି ପ୍ରଧାନମନ୍ତ୍ରୀ କହିଛନ୍ତି ।

---

## ଟିଏନ୍-ଏକ୍ସଗ୍ରାସିଆ

ତାମିଲନାଡୁରେ ବିଷାକ୍ତ ମଦ ପିଇ ଗାଃ ଜଣଙ୍କର ମୃତ୍ୟୁ ଘଟିଛି । ଏଥିରେ ୧୦୦ରୁ ଅଧିକ ଲୋକ ଗୁରୁତର ଅବସ୍ଥାରେ ବିଭିନ୍ନ ହସ୍ପିଟାଲରେ ଚିକିତ୍ସିତ ହେଉଛନ୍ତି । ମଦ ମୃତ୍ୟୁ ଘଟଣାରେ ତାମିଲନାଡୁ ସରକାର ମୃତକଙ୍କ ପରିବାର ପିଛା ୧୦ ଲକ୍ଷ ଟଙ୍କା ଲେଖାଏଁ ସହାୟତା ଘୋଷଣା କରିଛନ୍ତି । ଏହି ଘଟଣାରେ ଗୁରୁତର ଅବସ୍ଥାରେ ଚିକିତ୍ସିତ ହେଉଥିବା ପୀଡ଼ିତଙ୍କ ପାଇଁ ୫୦ ହଜାର ଟଙ୍କା ଲେଖାଏଁ ସହାୟତା ଘୋଷଣା କରାଯାଇଛି । ତାମିଲନାଡୁ ମୁଖ୍ୟମନ୍ତ୍ରୀ ଏମ୍.କେ ଷ୍ଟାଲିନ୍ ଏହି ଘଟଣାରେ ମୃତକଙ୍କ ପରିବାର ପ୍ରତି ସମବେଦନା ଜ୍ଞାପନ କରିଛନ୍ତି । ସେ କହିଛନ୍ତି ବେଆଇନ ଭାବେ ମଦ ବିକ୍ରି କରୁଥିବା ଲୋକଙ୍କ ବିରୁଦ୍ଧରେ ଦୃଢ଼

କାର୍ଯ୍ୟାନୁଷ୍ଠାନ ଗ୍ରହଣ କରାଯିବ । ଏହି ଘଟଣାର ତଦନ୍ତ ଲାଗି ଏକ ଉଚ୍ଚସ୍ତରୀୟ କମିଟି ଗଠନ କରାଯାଇଥିବା ସେ କହିଛନ୍ତି । ଗୁରୁତରମାନଙ୍କୁ ଉନ୍ନତ ସ୍ୱାସ୍ଥ୍ୟସେବା ଯୋଗାଇ ଦିଆଯିବା ଲାଗି ମୁଖ୍ୟମନ୍ତ୍ରୀ ନିର୍ଦ୍ଦେଶ ଦେଇଛନ୍ତି ।

## ଯୋଗ-ଇଣ୍ଡିଆନ୍ ଆୟାସି

ଅନ୍ତର୍ଜାତୀୟ ଯୋଗ ଦିବସ ଆସନ୍ତାକାଳି ପାଳିତ ହେବ । ଏହା ପୂର୍ବରୁ ଆମେରିକାରେ ଥିବା ଭାରତୀୟ ଦୂତାବାସ ଓଡ଼ିଶାରେ ଏକ ଯୋଗ ଶିବିରର ଆୟୋଜନ କରିଛି । ଯୋଗକୁ ବିଶ୍ୱସ୍ତରରେ ପହଞ୍ଚାଇବା ଏବଂ ଲୋକପ୍ରିୟ କରିବା ଉଦ୍ଦେଶ୍ୟରେ ଏହା ପାଳିତ ହେଉଥିବା ଦୂତାବାସର ଉପାୟୁକ୍ତ ସୁପ୍ରିୟା ରଙ୍ଗନାଥନ୍ କହିଛନ୍ତି । ସେ କହିଛନ୍ତି ଭାରତରେ ଯୋଗର ପ୍ରାଚୀନ ପଦ୍ଧତି ଆରମ୍ଭ ହୋଇଥିଲା ଏବଂ ଏହା ଭାରତକୁ ସାରା ବିଶ୍ୱରେ ଏକ ନୂଆ ପରିଚୟ ଦେଇଥିଲା । ଏହାକୁ ଏବେ ବିଶ୍ୱର କୋଟିକୋଟି ଲୋକ ଆପଣାଇଛନ୍ତି । ଚଳିତବର୍ଷ ଅନ୍ତର୍ଜାତୀୟ ଯୋଗ ଦିବସର ବାର୍ତ୍ତା ରହିଛି ନିଜ ସହ ସମାଜ ପାଇଁ ଯୋଗ ।

ଆସନ୍ତାକାଳି ଦଶମ ଅନ୍ତର୍ଜାତୀୟ ଯୋଗ ଦିବସ ଅବସରରେ ବାଙ୍ଗଲାଦେଶରେ ଭାରତୀୟ ଦୂତାବାସ ପକ୍ଷରୁ ଡ଼ାକାସ୍ଥିତ ମୀର୍ପୁର ଇନ୍ଡୋର ଷ୍ଟାଡ଼ିୟମରେ ଯୋଗ ଦିବସ ପାଳନ କରାଯିବ । ବାଙ୍ଗଲାଦେଶ ଯୋଗ ମହାସଂଘ ସହ ମିଳିତ ଆନୁକୂଲ୍ୟରେ ଏହି କାର୍ଯ୍ୟକ୍ରମ ଅନୁଷ୍ଠିତ ହେବ । ଏହାର ମୁଖ୍ୟ କାର୍ଯ୍ୟକ୍ରମରେ ବାଙ୍ଗଲାଦେଶ ଯୋଗ ମହାସଂଘ ବ୍ୟତୀତ କ୍ୱାଣ୍ଟମ୍ ପାଉଣ୍ଡେସନ୍, ଜୋୟାସନ ଯୋଗ, ବାଙ୍ଗଲାଦେଶ ଯୋଗ

ସଂଘ ଏବଂ ଆଇ.ଟି.ଇ.ସି. ଯୋଗ ଆଲୁମିନି ଆସୋସିଏସନ୍ ଭାଗ ନେବେ । କାର୍ଯ୍ୟକ୍ରମରେ କେତେକ ଶିକ୍ଷାନୁଷ୍ଠାନ ଭାଗ ନେବାର କାର୍ଯ୍ୟକ୍ରମ ରହିଛି । ବାଙ୍ଗଲାଦେଶରେ ନିଯୁକ୍ତ ଭାରତୀୟ ଉଚ୍ଚାୟୁକ୍ତ ପ୍ରଶାସକ ବର୍ମାଙ୍କ ତତ୍ତ୍ଵାବଧାନରେ ଏହି କାର୍ଯ୍ୟକ୍ରମ ଅନୁଷ୍ଠିତ ହେବ । ଏଥିସହିତ ଢାକା, ଚଟୋଗ୍ରାମ, ରାଜସାହି, ଖୁଲ୍ନା, ସିଲ୍ହଟ୍ ଏବଂ ଅନ୍ୟ କେତେକ ସହରରେ ଆସକ୍ରମାଳି ଯୋଗ ଦିବସ ପାଳନ ପାଇଁ ବ୍ୟାପକ ପ୍ରସ୍ତୁତି ଚାଲିଛି । ବାଙ୍ଗଲାଦେଶରେ ଯୁବବର୍ଗ ଅଧିକ ମାତ୍ରାରେ ଯୋଗ ପ୍ରତି ଆଗ୍ରହ ପ୍ରକାଶ କରିଛନ୍ତି ।

ଅନ୍ତର୍ଜାତୀୟ ଯୋଗ ଦିବସ ଅବସରରେ ଯୁନାଇଟେଡ୍ ଆରବ ଏମିରେଟ୍ସ ପକ୍ଷରୁ ଅନେକ ଗୁଡ଼ିଏ କାର୍ଯ୍ୟକ୍ରମ ଅନୁଷ୍ଠିତ ହେବ । ସେଠାରେ ମହିଳା ସଶକ୍ତିକରଣରେ ଯୋଗ ଶୀର୍ଷକ ବିଷୟକୁ ଅଧିକ ଗୁରୁତ୍ଵ ଦିଆଯିବ । ଏହି କାର୍ଯ୍ୟକ୍ରମରେ ସେଠାରେ ବସବାସ କରୁଥିବା ହଜାର ହଜାର ସଂଖ୍ୟାରେ ବିଦେଶୀ ନାଗରିକ ମଧ୍ୟ ଭାଗ ନେବେ । ଦୁବାଇ ସ୍ଥିତ ଭାରତୀୟ ମିଶନ ପକ୍ଷରୁ ପାଖାପାଖି ୪ ହଜାର ଲୋକଙ୍କ ନିମନ୍ତେ ଯୋଗ ଅଧିବେଶନ ଲାଗି ବ୍ୟବସ୍ଥା କରାଯାଇଛି । ଏହାଛଡ଼ା ଏକତା ସାରଜା ପକ୍ଷରୁ ଯୋଗ ଦିବସରେ ୫ ହଜାର ଅଂଶଗ୍ରହଣକାରୀଙ୍କ ପାଇଁ ମଧ୍ୟ ବ୍ୟାପକ ବ୍ୟବସ୍ଥା କରାଯାଇଥିବା ଜଣାପଡ଼ିଛି ।

## ଓଡ଼ିଶା-ସ୍ଵିକର୍

ସପ୍ତଦଶ ଓଡ଼ିଶା ବିଧାନସଭାର ବାଚସ୍ପତି ଭାବେ ସୁରମା ପାଢ଼ୀ ଆଜି ଦାୟିତ୍ଵ ଗ୍ରହଣ କରିଛନ୍ତି । ମୁଖ୍ୟମନ୍ତ୍ରୀ ମୋହନ ଚରଣ ମାଝୀ ଏହି

ପଦବୀ ପାଇଁ ସୁରମା ପାଢ଼ୀଙ୍କ ନାମ ପ୍ରସ୍ତାବ ସଂକ୍ରାନ୍ତ ମୋସନ ଗୃହରେ ଆଗତ କରିଥିଲେ । ଏହି ପ୍ରସ୍ତାବକୁ ଦୁଇ ଉପମୁଖ୍ୟମନ୍ତ୍ରୀ ଓ ସଂସଦୀୟ ବ୍ୟାପାର ମନ୍ତ୍ରୀ ସମର୍ଥନ ଜଣାଇଥିଲେ । ବିରୋଧୀ ଦଳର ନେତା ନବୀନ ପଟ୍ଟନାୟକ ଓ କଂଗ୍ରେସ ବିଧାୟକ ତାରାପ୍ରସାଦ ବାହିନୀପତି ମଧ୍ୟ ଏହି ପ୍ରସ୍ତାବକୁ ସମର୍ଥନ କରିଥିଲେ । ସର୍ବସମ୍ମତିକ୍ରମେ ବାଚସ୍ପତି ଭାବେ ନିର୍ବାଚିତ ହେବା ପରେ ଉଭୟ ଶାସକ ଓ ବିରୋଧୀ ଦଳର ସଦସ୍ୟମାନେ ଶ୍ରୀମତୀ ପାଢ଼ୀଙ୍କୁ ବାଚସ୍ପତି ଆସନ ନିକଟକୁ ପାଛୋଟି ନେଇଥିଲେ । ଦାୟିତ୍ୱ ଗ୍ରହଣ କରିବା ପରେ ଶ୍ରୀମତୀ ପାଢ଼ୀ ଗୃହର ମର୍ଯ୍ୟାଦା ଓ ଗରିମା ରକ୍ଷା କରିବା ପାଇଁ ଯଥାସମ୍ଭବ ପ୍ରୟାସ କରିବେ ବୋଲି କହିଛନ୍ତି । ଏଥିପାଇଁ ସେ ଦଳମତ ନିର୍ଦ୍ଦେଶରେ ସମସ୍ତଙ୍କର ସହଯୋଗ କାମନା କରିଛନ୍ତି ।

## ନିର୍-ବିହାର

ନିର୍-ସ୍ତୃତି ମେଡ଼ିକାଲ ପ୍ରବେଶିକା ପରୀକ୍ଷା ଆୟୋଜନରେ ହୋଇଥିବା ଅନିୟମିତତା ଅଭିଯୋଗରେ କେନ୍ଦ୍ର ଶିକ୍ଷାମନ୍ତ୍ରଣାଳୟ ବିହାର ପୋଲିସର ଆର୍ଥିକ ଅପରାଧ ଶାଖାଠାରୁ ବିସ୍ତୃତ ରିପୋର୍ଟ ମାଗିଛି । ମନ୍ତ୍ରଣାଳୟ କହିଛି ଗ୍ରେସ୍ ମାର୍କ ସମ୍ବନ୍ଧୀୟ ମାମଲାର ସମାଧାନ ହୋଇସାରିଛି । ପରୀକ୍ଷା ଅନିୟମିତତାରେ ସାମିଲ ଥିବା ବ୍ୟକ୍ତି ବା ସଂଗଠନ ବିରୁଦ୍ଧରେ ଦୃଢ଼ କାର୍ଯ୍ୟାନୁଷ୍ଠାନ ନିଆଯିବ ବୋଲି ମନ୍ତ୍ରଣାଳୟ କହିଛି ।

ସୂଚନାଯୋଗ୍ୟ ଚଳିତମାସ ଆରମ୍ଭରେ ଜାତୀୟ ପରୀକ୍ଷଣ ସଂସ୍ଥା-  
ଏନ୍‌ଟିଏ ଗ୍ରେସ୍‌ମାର୍କ ଦିଆଯାଇଥିବା ଛାତ୍ରଛାତ୍ରୀଙ୍କ କ୍ଷେତ୍ରରେ ଗ୍ରେସ୍ ମାର୍କ  
ଅପସାରଣ କରାଯାଇଥିବା ନେଇ କୋର୍ଟକୁ ଅବଗତ କରାଇଥିଲେ ।

## କାନାଡା

ଇରାନର ସୁରକ୍ଷା ବଳ-ଇରାନ୍ ଇସ୍କାଫିକ୍ ରିଭଲ୍ୟୁସନାରୀ ଗାର୍ଡସ୍  
କୋର୍ କୁ କାନାଡା ଆତଙ୍କବାଦୀ ସଂଗଠନ ଘୋଷଣା କରିଛି । କାନାଡାର  
ସାଧାରଣ ସୁରକ୍ଷା ମନ୍ତ୍ରୀ ଡୋମିନିକ୍ ଲେବ୍‌ଲାଇଁ କହିଛନ୍ତି ତାଙ୍କ ଦେଶ  
ଇରାନର ଏହି ଆତଙ୍କବାଦୀ କାର୍ଯ୍ୟକଳାପର ମୁକାବିଲା କରିବା ଲାଗି  
ଚେଷ୍ଟା କରିବ । ଏହି ଘୋଷଣା ପରେ କାନାଡାରେ ସଂପୃକ୍ତ ଆତଙ୍କବାଦୀ  
ସଂଗଠନର ସଦସ୍ୟମାନଙ୍କ ସହ ଇରାନର ଅଧିକାରୀମାନଙ୍କ ପ୍ରବେଶ  
ଉପରେ ପ୍ରତିବନ୍ଧକ ଜାରି କରାଯାଇଛି ।

## ଟିଏନ୍-ଆସେମ୍ବ୍ଲି ସେସନ୍

ତାମିଲନାଡୁ ବିଧାନସଭାର ଅଧିବେଶନ ଆଜି ଚେନ୍ନାଇରେ ଆରମ୍ଭ  
ହୋଇଛି । ଦିବ୍‌ଗତ ସଦସ୍ୟମାନଙ୍କୁ ବିଧାନସଭାରେ ଶ୍ରଦ୍ଧାଞ୍ଜଳି ଅର୍ପଣ  
ପରେ ଆଜି ଦିନକ ପାଇଁ ଗୃହକାର୍ଯ୍ୟକୁ ମୁଲତବୀ ରଖାଯାଇଛି ।  
ବିଧାନସଭା ବାଚସ୍ପତି ଅସ୍ତାବୁ ଶୋକବାର୍ତ୍ତା ପଠନ କରିବା ପରେ ସମସ୍ତ  
ସଦସ୍ୟ ନିରବ ପ୍ରାର୍ଥନା ସହ ଶ୍ରଦ୍ଧାଞ୍ଜଳି ଅର୍ପଣ କରିଥିଲେ । ଆସନ୍ତାକାଲି  
ସକାଳ ୧୦ଟାରେ ବିଧାନସଭା ଅଧିବେଶନ ପୁନଶ୍ଚ ଆରମ୍ଭ ହେବ । ଏହି  
ଅଧିବେଶନ ଚଳିତ ମାସ ୨୯ ତାରିଖ ପର୍ଯ୍ୟନ୍ତ ଚାଲିବ ।

# ଜୟଶଙ୍କର-ଶ୍ରୀଲଙ୍କା

ବୈଦେଶିକ ମନ୍ତ୍ରୀ ଡକ୍ଟର ଏସ୍.ଜୟଶଙ୍କର ଆଜି ଶ୍ରୀଲଙ୍କାକୁ ସରକାରୀ ଗସ୍ତରେ ଯାଇ କଲମ୍ବୋରେ ପହଞ୍ଚିଛନ୍ତି । ଏହି ଗସ୍ତ କାଳରେ ଡକ୍ଟର ଜୟଶଙ୍କର ଶ୍ରୀଲଙ୍କାର ନେତାମାନଙ୍କ ସହ ଦ୍ଵିପାକ୍ଷିକ ସଂପର୍କ ନେଇ ଆଲୋଚନା କରିବେ । ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ନେତୃତ୍ଵରେ ନୂଆ ସରକାର ଗଠନ ପରେ ଏହା ବୈଦେଶିକ ମନ୍ତ୍ରୀଙ୍କ ପ୍ରଥମ ବିଦେଶ ଗସ୍ତ । ଏହି ଗସ୍ତ ଭାରତର ପ୍ରଥମେ ପଡ଼ୋଶୀ ନୀତିକୁ ସାର୍ଥକ କରୁଛି । ଏହି ଗସ୍ତ ଦ୍ଵାରା ଉଭୟ ଦେଶ ମଧ୍ୟରେ ଦ୍ଵିପାକ୍ଷିକ ସଂପର୍କ ଆହୁରି ଦୃଢ଼ ହେବ ବୋଲି କୁହାଯାଇଛି ।

## ଆଇସିସି କ୍ରିକେଟ୍

ଆଇସିସି ଟି-୨୦ କ୍ରିକେଟ୍ ବିଶ୍ଵକପ୍ର ସୁପର୍-୮ ଗ୍ରୁପ୍-୨ ପର୍ଯ୍ୟାୟରେ ଆଜି ଇଂଲଣ୍ଡ ଆୟୋଜକ ଷ୍ଟେସ୍ଡିଂକୁ ୮ ଓକ୍ଟୋବରରେ ପରାସ୍ତ କରିଛି । ପ୍ରଥମେ ବ୍ୟାଟିଂ କରି ଷ୍ଟେସ୍ଡିଂ ନିର୍ଦ୍ଧାରିତ ୨୦ ଓଭର୍ରେ ୪ ଓକ୍ଟୋବର ହରାଇ ୧୮୦ ରନ୍ ଷ୍ଟୋର କରିଥିଲା । ଏହାର ଜବାବରେ ଇଂଲଣ୍ଡ ମାତ୍ର ୧୭ ଓଭର୍ ୩ଟି ବଲ୍ରେ ୨ ଓକ୍ଟୋବର ବିନିମୟରେ ୧୮୧ ରନ୍ ଷ୍ଟୋର କରିବାକୁ ସକ୍ଷମ ହୋଇଥିଲା । ଫିଲିପ୍ ସ୍ଲୁଟ୍ ସର୍ବାଧିକ ୮୭ ରନ୍ ଷ୍ଟୋର କରିଥିବା ବେଳେ ତାଙ୍କୁ ମ୍ୟାନ୍ ଅଫ୍ ଦି ମ୍ୟାଚ୍ ଘୋଷିତ କରାଯାଇଛି ।

ଅନ୍ୟ ଏକ ମ୍ୟାର୍ରେ ଦକ୍ଷିଣଆଫ୍ରିକା ଆମେରିକାକୁ ୧୮ ରନ୍ରେ ପରାସ୍ତ କରିଛି । ଦକ୍ଷିଣ ଆଫ୍ରିକାର ୧୯୫ ରନ୍ ଜବାବରେ ଆମେରିକା ୨୦ ଓଭରରେ ୬ ଓକେଟ୍ ବିନିମୟରେ ମାତ୍ର ୧୭୬ ରନ୍ କରିବାକୁ ସକ୍ଷମ ହୋଇଥିଲା ।

ଆଜି ଭାରତୀୟ ସମୟ ରାତି ୮ଟାରେ ଗ୍ରୁପ୍-୧ ଅନ୍ତର୍ଗତ ଭାରତ ଏବଂ ଆଫଗାନିସ୍ତାନ ମଧ୍ୟରେ ମୁକାବିଲା ହେବ ।